

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrīvaradarājastōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīvaradarājastōtram ॥

dadyānmē dēvarājō vitaratu bhagavān

maṅgalaṃ maṅgalānām

āvāsō hastīśailē maṇimayaśīkharē

śēkharō dīpyamānaḥ |

lakṣmīnāthō dayālvurvidhimukhavibudhai -

rvanditaśrīpadābjāḥ

sarvēśāmiṣṭadātā smitamadhuramukhaḥ

śrīnidhirlōkanāthaḥ ॥ 1 ॥

hastyadrau puṇyakōṭyāṃ vilasitamamalaṃ

vatsalaṃ dēvarājaṃ

śēśādyaiḥ sūrisaṅghairnatapadakamalaṃ

lōkanāthaṃ dayālvum |

pārāvāraprasūtāpadakamalalasa -

llākṣayā lakṣitāṅgaṃ

vēdāntē pāñcarātrē praviditavibhavaṃ

vandiṣṭya kṣamābdhim ॥ 2 ॥

tīrē śrīvēgavatyā vilasati vimalai -

ruttarē puṇyakōṭyāṃ

sarvābhīṣṭapradātā pravaraguṇanidhi -

rdēvarājō mukundaḥ |

vēdāntēṣu prasiddhaḥ sarasijanayanō

bhāsamānaprabhāvaḥ

divyaṃ kalyāṇamādyam diśatu mama padaṃ

vatsalaḥ svāśritānām || 3 ||

anantagarudādibhiḥ praṇatapādapadmō ramā -

stanastabakacañcalō varadarājabhṛṅgaḥ sadā |

mudā mama hṛdambujē ramatu hastisailaprabhuḥ

nitāntalalitānanaḥ kamaladivyanētrōjjvalaḥ || 4 ||

suvarṇamakūṭōjjvalaṃ subhagadivyanīlākamaṃ

lalāṭaphalakōllasattilakapuṇḍradīprānanam |

vicitramaṇibhūṣaṇajvalitanīlagātraprabhaṃ

bhajē karigirīśvaraṃ varadarājamatyujjvalam || 5 ||

rathāṅgajalajāṅkuśadhvajasarōjarēkhādibhiḥ

svalaṅkṛtatalau bahirvilasadindranīlaprabhau |

vikāsikamalōpamau vividharatnabhūṣōjjvalau

karīśacaraṇau bhajē sakalabhaktasaukhyapradau || 6 ||

sukalpakataruśriyā tulitadivyajaṅghōjjvalaṃ

kanatprabhakakutsamajvalitabhāsvadūruprabham |

kaṭitaṭasamullasatsubhagadivyaṭītāmbaram

bhajē karigirīśvaraṃ varadamabjanīlaprabham || 7 ||

sanābhikanakaprabhajvalitayajñasūtrōjjvalaṃ

maṇīndrakamalālasadvipuladivyaṅakṣaḥsthalam |

karīndrakarasannibhasphuritavṛttabāhōjjvalaṃ

bhajē karigirīśvaraṃ vilasadaṃsabhūṣōjjvalam || 8 ||

lasadgalasamujjvalasphaṭikaratnahārōjjvalam  
vilāsyadharapallavaprabhavadivya mandasmitam |  
suphālatalamunnasam namitasundarabhrūyugam  
bhajē karigirīśvaram vikacapadmanētrōjjvalam || 9 ||

sunīlaghanasannibham subhagadivyaratnāḍhyaka -  
sphuranmakūṭasōbhitaṃ kanakadivya bhūṣōjjvalam |  
dayāguṇapayōnidhiṃ daradalatsarōjānanam  
bhajē karigirīśvaram varadarājamatyadbhutam || 10 ||

avyādavyājabandhurdivi bhuvi jagatām  
vēdaśāstraprasastam  
lōkānāmābhimukhyē tvabhimatavaradō  
dēvadēvādhirājah |  
bhaktānām dōṣabhōgyah karigiriśikhara -  
prōllasatkalpavṛkṣah  
saṃsārābdhau nimagnam madanaparavaśam  
durdaśam durguṇam mām || 11 ||

mēghaśyāmah kṛpāluḥ karigiriśikhara -  
prōjjvalatpārijātaḥ  
padmākṣah padmapāṇiḥ sarasijavadanaḥ  
sarvavēdāntavēdyah |  
muktādāmaprabhāsvanmaṇivarakamalā -  
vatsajājvalyavakṣāḥ  
pitṛādirbandhuvargō mama kila vividhaḥ  
pātu mām dēvarājah || 12 ||

abjānāthaḥ padābjapraṇatajananidhiḥ  
prajvalatkaustubhādi -  
śrībhūṣādīpragātraḥ pravaraḡaṇanidhi -  
rnīlamēghaprabhābhaḥ |  
sarvajñaḥ sarvadhātā śakanabalayutaḥ  
satyasaṅkalpamānō  
bhūtānāmādibandhuḥ karigirivaradaḥ  
pātu māṃ dēvarājaḥ || 13 ||

asāraṃ saṃsāraṃ dhigaśucimalājaṃ hṛdaya mē  
nirābādhaṃ nityaṃ kamalanayanaṃ śēṣaśayanaṃ |  
karīsaṃ kandarpaprabhamamalakalyāṇaḡaṇakaṃ  
murāriṃ lōkēsaṃ madhumathanamādyāṃ bhaja harim || 14 ||

jagannāthaṃ nāthaṃ bhaja hṛdaya nāthaṃ praṇamatām  
anāthaṃ mānāthaṃ kamalabhavavandyāṃ ḡaṇanidhim |  
payaḥ pārāvāraprabhavavadanaṃ padmacaraṇaṃ  
madīsaṃ hastīsaṃ madanaśatatulyāṃ murabhidaṃ || 15 ||

karīsaṃ lōkēsaṃ kamalacaraṇaṃ bhaktaramaṇaṃ  
umēśabrahmēndrapramukhasurasaṅghastutapadaṃ |  
ghanābhaṃ śrīnābhiprivilasitasūtrōj्jvalatanuṃ  
bhajēyaṃ dēvēsaṃ śubhaḡaṇasudhāmbhōnidhimahaṃ || 16 ||

rathāṅgaṃ śrīśārṅgaṃ praṇatajanarakṣārthamamalō  
hariḥ śaṅkhaṃ khaḡgaṃ satatamapi bibhranmuraripuḥ |  
gariṣṭhaśrēṣṭhānām karigirilasan kalpakataruḥ  
variṣṭhaṃ kalyāṇaṃ diśatu mama vātsalyajaladhiḥ || 17 ||

kalānāthaḥ kṣīraprabhavalasadāsyasmitaruciḥ  
dayāsindhurbandhurmama tu kariśailōjjvalataruḥ |  
jagannāthō divyasphaṭikamakuṭaprōjjvalatanuḥ  
mama kṣēmaṃ dadyādatulaguṇavātsalyajaladhiḥ || 18 ||

vidhīsādhīsānō vinatajanatākalkpakataruḥ  
karīśaḥ padmēśaḥ paramapuruṣō vatsalatarāḥ |  
suśīlō dēvēśaḥ kamalanayanaḥ saumyavadanaḥ  
mama kṣēmaṃ dadyādatulamahimā bhaktaramaṇaḥ || 19 ||

sadāmārāmōrāḥ karigiriśirōbhūṣaṇavaraḥ  
dayāpārāvāraḥ paramapuruṣō maṅgalanidhiḥ |  
guṇānāṃ pāthōdhiḥ subhagasulabhōdāracaraṇō  
mama kṣēmaṃ dadyādatulamahimā bhaktaramaṇaḥ || 20 ||

sakalabhuvananāthaḥ sarvabandhurdayāluḥ  
vimalamadhuramandasmēravakttrāravindaḥ |  
kalaśajaladhikanyāprāṇanāthō mukundaḥ  
praṇatavaradarājaḥ pātu mām dēvarājaḥ || 21 ||

|| iti śrīvaradarājastōtraṃ samāptam ||